



முதலமைச்சர் மு.க. ஸ்டாலின் அவர்கள் நேற்று (23.9.2024) தலைமைச் செயலகத்தில், தமிழ்நாடு நுகர்பொருள் வாணிபக் கழகத்தில் பணிக்காலத்தில் இயற்கை எய்திய 32 பணியாளர்களின் வாரிசுதாரர்களுக்கு கருணை அடிப்படையில் பணி நியமன ஆணைகளையும், 78 பருவகால பணியாளர்களுக்கு பணி நிரந்தர ஆணைகளையும், என மொத்தம் 110 நபர்களுக்கு ஆணைகளை வழங்கிடும் அடையாளமாக 3 நபர்களுக்கு பணி நியமன ஆணைகளை வழங்கினார். இந்திகழ்ச்சியில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, சட்டத்துறை அமைச்சர் எஸ். ரகுபதி, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, பள்ளிக்கல்வித் துறை அமைச்சர் அன்பில் மகேஸ் பொய்யாமொழி, தலைமைச் செயலாளர் நா. முருகானந்தம், கூட்டுறவு, உணவு மற்றும் நுகர்வோர் பாதுகாப்புத் துறை அரசு கூடுதல் தலைமைச் செயலாளர் டாக்டர் ஜெ. ராதாகிருஷ்ணன், தமிழ்நாடு நுகர்பொருள் வாணிபக் கழக நிர்வாக இயக்குநர் ஆ. அண்ணாதுரை, உணவுப்பொருள் வழங்கல் மற்றும் நுகர்வோர் பாதுகாப்புத்துறை இயக்குநர் த.மோகன், கூட்டுறவு, உணவு மற்றும் நுகர்வோர் பாதுகாப்புத் துறை இணைச் செயலாளர் அமர் குமுவாஹா மற்றும் அரசு உயர் அலுவலர்கள் கலந்து கொண்டனர்.

‘ஒரே நாடு – ஒரே தேர்தல்’ என்ற முழுக்கத்தைத் தடுத்து நிறுத்தும்

ஆற்றலும் சக்தியும் மாநில சுயாட்சிக்கே உண்டு!

இந்திய அரசியல் சூழ்நிலைகளையும், மாற்றங்களையும் ஒன்றிய அரசின் செயல்திட்டங்களை யும், கூர்மையாகக் கவனித்து, ஆய்வுசெய்து 17.09.2024 ம் நாள் முப்பெருவிழாவில் நிறைவு ரையாற்றிய முதல்வர், மக்களுக்கான மாநில உரிமைகளைப் பெறுவதற்கான முயற்சிகளைத் தீவிரப்படுத்துவேன் என்பதை வலியுறுத்தினார். அரசியல் சட்டம் இன்று வழங்கியிருக்கின்ற அதிகாரங்களைச் சரியாகவும், முறையாகவும் செயல்படுத்தி, இந்திய ஒன்றியத்தில் வளர்ச்சி பெற்ற மாநிலமாக தமிழ்நாட்டை உருவாக்கியிருக்கிறோம். இனி மாநிலசுயாட்சியின் மூலம், மக்களின் மகிழ்ச்சிகரமான வாழ்விற்கும், வளர்ச்சிக்குமான, அதிகாரங்கள் மாநிலங்களுக்கு ஒன்றிய அரசால் வழங்கப்படுமானால், தமிழ்நாட்டின் வளர்ச்சியின் எல்லையை வரலாற்றுச் சாதனையாக மாற்று வோம் என உறுதிபடத் தெரிவித்தார்.

ஏற்கனவே முத்தமிழறிஞர் கலைஞர் அவர்கள் இந்தியாவிலேயே முதன்முதலாக மாநிலசுயாட்சியை ஆக்கப்பூர்வமாகச் செயல்படுத்த நீதிபதி ராஜ மன்னார் தலைமையில் குழு அமைத்தார். அந்தக் குழு வழங்கிய அறிக்கையின் அடிப்படையில், முரசொலி மாறன் தலைமையிலான குழு அதற்கான அரசியல் வடிவம் கொடுத்ததென்பது கடந்தகால வரலாறு. ஒவ்வொரு மாநிலத்திலும், அந்த மாநிலத்திற்கான தனித்த பிரச்சினைகள் இருப்பதை யாராலும் மறுக்கவியலாது. காரணம் இந்தியா, என்பது பன்முகத்தன்மை கொண்டது. எனவே இயற்கையாகவும், இயல்பாகவும் ஆங்காங்கு வாழும் மக்களின் தேவைகள் வேறுபடும் என்பதில் ஆச்சரியப்படுவதற்கில்லை.

அதுமட்டுமல்ல ஜனநாயகத்தில், பல அரசியல் கட்சிகள், தேர்தல் ஆணையத்தால் அங்கீகரிக்கப் பட்டுள்ள சூழ்நிலையில், அரசியல் கட்சிகள் ஒவ்வொன்றும்தான் தாங்கள் ஏற்றுக் கொண்ட சித்தாந்த அடிப்படையில், தேவைகள் வேறுபடும் என்பது இயல்பானதாகும்! இத்தகையபன்முகத்தன்மையை உறுதிப்படுத்தும்

நிலையில்தான் மறைந்த பிரதமர் பண்டித ஜவஹர் லால் நேரு அவர்கள் இந்திய நாட்டின் ஒற்றுமை (Integration) வேற்றுமையில் ஒற்றுமை (Unity in diversity) என்று குறிப்பிட்டார். இந்த அடிப்படை உண்மையை எக்காலத்திலும், எந்தச் சூழ்நிலையிலும், எந்தச் சட்டத்தாலும், மாற்றியமைத்திடவியலாது. ஆனால், மத்தியில் மூன்றாவது முறையாக ஆட்சியமைத்துள்ள பாரதிய ஜனதா கட்சியின் பிரதமர், “ஒரே நாடு, ஒரே தேர்தல்” என்ற முழுக்கத்தை முன்வைத்ததோடு, அதற்கென ஒரு குழு வினை முன்னாள் குடியரசுத் தலைவர் தலைமையில் அமைத்து, அதன் மூலம், ஓர் அறிக்கையினைப் பெற்று “ஒரே நாடு ஒரே தேர்தல்” திட்டத்தை அமல்படுத்தும் முறையில் தீவிரம் காட்டிவருகிறார்கள்.

இந்தத் திட்டம், நடைமுறைச் சாத்தியமில்லை என பல்வேறு அரசியல் சட்ட விற்பனர்கள் கருத்து தெரிவித்தாலும், ஒன்றிய அரசு அதனுடைய நிலைப்பாட்டை மாற்றிக் கொள்ளத் தயாராக வில்லை. ஒன்றிய அரசின் இந்த முரட்டுப் பிடிவாதத்திற்கு என்ன காரணம்? இந்த “ஒரே நாடு ஒரே தேர்தல்” முழுக்கத்திற்குப் பின்னால், வேறொரு மறைமுக அரசியல் நோக்கம் உள்ளது. தற்காலிகமாக இந்த மறைமுக நோக்கம் “ஒரே நாடு ஒரே தேர்தல்” என்ற திரை மூலம் மறைக்கப் பட்டுள்ளது. அந்தத் திரை விளக்கப்படுமானால், தற்பொழுது அரசியல் சட்டத்தின் (Constitution of India) அடிப்படையில் அமல்படுத்திவரும் ஆட்சிமுறைக்கு மாற்றாக ஜனாதிபதி ஆட்சிமுறை (ஒற்றை நிர்வாக அரசு அமைப்பு) அமலாக்கம் தலைதூக்கும் என்பதில் கிஞ்சிற்றும் ஐயமில்லை. இந்த மறைமுகத் திட்டத்தின் வெள்ளோட்டம்தான் “ஒரே நாடு ஒரே தேர்தல்” என்ற முழுக்கமும், செயலாக

கமும் ஆகும். ஒன்றிய அரசின் கடந்த கால நிகழ்வுகளும், நிகழ்ச்சிகளும் இந்த உள்நோக்கத்தை உறுதிப்படுத்தும் பாரதிய ஜனதா கட்சிக்கும் அதற்கு சித்தாந்த ஆலோசனைகளை வழங்கிக் கொண்டிருக்கும் ராஷ்டிரிய சுயம்சேவக் சங்க் (RSS) இயக்கத்திற்கும் இன்றைய அரசியல் சட்டம் வரையறுத்து வழங்கியிருக்கும் அமைச்சரவை ஆட்சிமுறையில் (Cabinet system of government) நம்பிக்கையிலாத அரசியல் அமைப்புகளாகும்.

எனவே, இந்த இயக்கங்கள் வலியுறுத்தும் ஆட்சிமுறையென்பது ஜனாதிபதி ஆட்சி முறை தான் (ஒற்றைநிர்வாக அரசு அமைப்பு) (Presidential form of government) இந்த ஆட்சிமுறைக்கு இந்திய அரசியல் சட்டத்தில் வழியும், வாய்ப்பும் இல்லாமையால் “ஒரே நாடு ஒரே தேர்தல்” என்ற முழுக்கத்தை முன்வைத்து தாங்கள் விரும்பிய ஜனாதிபதி ஆட்சிமுறைக்கு (ஒற்றை நிர்வாக அரசு அமைப்பு) வழித்தடம் அமைக்கும், உள்நோக்கம் கொண்டதான இந்த முயற்சியைத் தீர்க்கமாக அனுமானிக்க முடிகிறது. இந்த முயற்சியின் மூலம் தங்களின் திட்டமான “இந்தத்துவா” கோட்பாட்டின் அடிப்படையிலான “இந்தராஷ்டிரத்தை” உருவாக்கி கடவுள் திட்டமிடுகிறார்கள்.

ஒன்றிய பா.ஜ.க. அரசின் இந்த உள்நோக்கத்தை அறிந்துதான், சென்னை ஓய்.எம்.சி.ஏ. திடலில் நடைபெற்ற முப்பெரும் விழா நிகழ்ச்சியில், கழகத் தலைவர், முதல்வர் அவர்கள், மாநிலங்களுக்கு அவசியப்படும் அதிகமான அதிகாரங்கள் தேவை என்பதை வலியுறுத்தும் மாநிலசுயாட்சிக்கோரிக்கையை, தன்னுடைய உரையில் முத்தாய்ப்பாக பெரிதும் வலியுறுத்தினார்கள். திராவிட முன்னேற்றக் கழகம் முன்மொழிந்து வடிவம் கொடுத்த மாநிலசுயாட்சியின் தேவைவைய, இந்திய ஒன்றியத்திற்கு உட்பட பல்வேறு மாநிலங்களும், பல்வேறு அரசியல் கட்சிகளும் உணரத் தொடங்கிவிட்டதை அறிய முடிகிறது. அதுமட்டுமல்ல இந்திய நாட்டின் ஒற்றுமைக்கு வலிமை சேர்த்து

நிரந்தரமாக உறுதிப்படுத்தும் சக்தியும் ஆற்றலும் மாநிலசுயாட்சிக்கோட்பாட்டிற்குதான் உண்டு என்பதை இந்திய நாட்டு மக்கள் பெரிதும் உணர தொடங்கிவிட்டார்கள்.

எனவேதான் ஒன்றிய அரசு “ஒரே நாடு ஒரே தேர்தல்” என்ற திட்டத்தை செயல்படுத்துவதற்கு தயாராகி, அதற்கான அரசியல் சட்ட திருத்தங்களுக்கும் தயாராகி வருகிறது என்பதை அறியமுடிகிறது. இந்த முழுக்கமும், செயல்பாட்டும் ஜனாதிபதி ஆட்சிமுறைக்கு (ஒற்றை நிர்வாக அரசு அமைப்பு) அமைக்கும் அரசியல் வழித்தடம்தான் என்பதை தொலைநோக்கு சிந்தனையால் உணர்ந்த முதல்வர் திராவிட மாடல் ஆட்சியின் வெற்றி நாயகனுமான தளபதியார் சரியான தடுப்பு நடவடிக்கையாக மாநிலசுயாட்சிக்கோரிக்கையை முப்பெரு விழா நிகழ்ச்சி உரையில் உயர்த்திப்பிடித்துள்ளார்.

எப்படி திராவிட மாடல் ஆட்சி, இந்திய முழுமையும், வழிகாட்டும் அரசியல் நெறியாகப் பயன்படுகிறதோ, அதுபோன்றுதான் மாநிலசுயாட்சியும் இந்திய நாட்டிலுள்ள அனைத்து மாநிலங்களுக்கும் வழிகாட்டும் கலங்கரை விளக்கமாக அமைவதோடு, ஒன்றிய அரசால் அமல்படுத்தத் துடிக்கும் “ஒரே நாடு ஒரே தேர்தல்” என்ற நடைமுறைக்கு ஒவ்வாத திட்டத்தை தகர்த்து கூட்டாட்சியின் அடித்தளமான மாநிலசுயாட்சி மலர்வதற்கு வழிவகுக்கும் என்பதில் ஐயமில்லை. காலத்தால், தாங்கள் சரியான காலகட்டத்தில் உயர்த்திப்பிடித்த மாநிலசுயாட்சி கோரிக்கையின் பயன்களை உணரும் அனைத்து மாநில அரசுகளும், மக்களும், தங்களை குன்றினமேலிட்ட விளக்காய் போற்றிப் பாராட்டும் காலம் வெகுதொலைவில் இல்லை யென்பது மட்டுமல்ல, இந்திய நாட்டு வரலாறு காலமெல்லாம் வாழ்த்தும்.



கூட்டுறவுத்துறை அமைச்சர் கே.ஆர். பெரியகருப்பன் தமிழ்நாடு அரசு போக்குவரத்துக் கழகம் (கும்பகோணம்) லிட், காரைக்குடி மண்டலம் சார்பில், திருப்பத்தூர் பேரூராட்சிக்குட்பட்ட பேருந்து நிலையத்தில் 01 புதிய பேருந்தினை (21.09.2024) அன்று பொதுமக்களின் பயன்பாட்டிற்கென கொடியசைத்து துவக்கி வைத்தார். உடன் மாவட்ட ஊரக வளர்ச்சி முகமையின் திட்ட இயக்குநர் ஆ.ரா.சிவராமன், திருப்பத்தூர் பேரூராட்சித் தலைவர் திருமதி என்.கோகிலாராணி, திருப்பத்தூர் ஊராட்சி ஒன்றிய குழுத்தலைவர் சோ.சண்முகவடிவேல், தமிழ்நாடு அரசு போக்குவரத்துக்கழக கோட்ட மேலாளர் நாகராஜன் (கமர்சியல்) மற்றும் துறை சார்ந்த அலுவலர்கள் உட்பட பலர் உள்ளனர்.

நெல்லை மாநகர தி.மு.க. விவசாய அணி சார்பில்

நெல்லை பேட்டை - மலையாள மேட்டில் முப்பெரும் விழா!

சு.சுப்பிரமணியன் தலைமை! டி.பி.எம்.மைதீன்கான் - மு.அப்துல் வகாப் எம்.எல்.ஏ. பங்கேற்பு!

நெல்லை, செப். 24 - நெல்லை மாநகர தி.மு.க.விவசாய அணி சார்பில் நெல்லை பேட்டை பகுதி மலையாளமேட்டில் முத்தமிழ் அறிஞர் கலைஞர் அவர்களின் 101வது பிறந்தநாள் விழா, இந்திய சுதந்திரப் போராட்ட வீரர் தியாகி இம்மானுவேல் சேகரனார் அவர்கள் பிறந்தநாள் விழாவை அரசு விழாவாக அறிவித்த முதலமைச்சர் கழகத் தலைவர் அவர்களுக்கு பாராட்டு தெரிவிக்கும் விழா, மாநில அளவிலான மின்னொளி கப்பாடி போட்டி விழா ஆகிய முப்பெரும் விழா நிறைவு நாள் நிகழ்வு நெல்லை மாநகர செயலாளர் சு.சுப்பிரமணியன் தலைமையில் நெல்லை மத்திய மாவட்ட பொறுப்பாளர் டி.பி.எம்.மைதீன்கான் பாளை சட்டமன்ற உறுப்பினர் மு.அப்துல் வகாப், தென்காசி வடக்கு மாவட்ட முன்னாள் செயலாளர் ஆ.துரை ஓட்டப்பி டாரம் சட்டமன்ற உறுப்பினர் சண்முகையா, துணைமேயர் ராஜு மாநில நெசவாளர் அணி செயலாளர் பெருமாள், முன்னாள் துணை மேயர் முத்துராமலிங்கம் பகுதி செயலாளர்கள் சுப்பிரமணியன் (தச்சை) நமச்சிவாயம் (நெல்லை) அன்டன் செல்வதுரை (பாளை) மாநகர துணைச் செயலாளர் அப்துல் கையூம், ஒன்றிய செயலாளர் அருள்மணி முன்னாள் மாவட்ட துணை செயலாளர் ஆ.க.மணி, தொழிலதிபர் முருகேசன் முன்னாள் கப்பாடி வீரர் மணத்தி கணேசன், வட்ட செயலாளர் மலைகண்ணன், மாமன்ற உறுப்பினர் மாரியப்பன் ஆகியோர் முன்னிலையில் நடைபெற்றது. நிகழ்ச்சியை மாவட்ட சுற்றுச்சூழல் அணி அமைப்பாளர் பல்குமார், தலைமை கழக பேச்சாளர்

மைக் மணி ஆகியோர் தொகுத்து வழங்கினார். தொடர்ந்து மூன்று நாட்கள் (அதாவது 20, 21, 22) நடைபெற்ற மின்னொளி கப்பாடி போட்டியின் நிறைவு நாள் நிகழ்வுவான நேற்று முன்தினம் (22.09.2024) தமிழக அரசின் டெல்லி சிறப்பு பிரதிநிதி

ஏ.கே.எஸ்.விஜயன் பங்கேற்று வெற்றி பெற்ற அணிகளுக்கு பரிசு தொகையாக ரூபாய் 1,64,563 ம். மற்றும் வெற்றி கோப்பைகளை வழங்கி சிறப்புரையாற்றினார்.

நிகழ்வில் மாநகர இளைஞர் அணி அமைப்பாளர் கருப்பசாமி கோட்டையப்பன், மாநகர இளைஞர் அணி துணை அமைப்பாளர் அலிஃப் மீரான், மாவட்ட இளைஞர் அணி துணை அமைப்பாளர்கள் சரவணன், மீரான் மைதீன், மாவட்டப் பிரதிநிதி வேங்கை வெங்கடேஷ், மாவட்ட வர்த்தக அணி தலைவர் அவதூர் ஷாஜகான், துணை அமைப்பாளர்கள் மாரிமுத்து, கேபின் குமாரேசன், காஜா மைதீன், புயல் மனாட்சி, மாமன்ற உறுப்பினர்கள் மன்கூர், சுப்பிரமணியன், மாநகர தொண்டர் அணி அமைப்பாளர் சித்திக், மாநகர வர்த்தக அணி அமைப்பாளர் மகாராஜன், மாணவரணி

வினோத், நிர்வாகிகள் ஷெட்டி, சார்லஸ் முத்துராஜ், முத்து சுப்பிரமணியன், கண்ணன், நவநீதன், அந்தோணிராஜ், முருகன், வழக்கறிஞர் சுடலை கண்ணு, பத்மநாபன், ஊராட்சி மன்ற தலைவர் அனு ராதா, கழக பேச்சாளர் மில் ஜே.குமார், ஹாமிட் முஸ்தபா, கபூர், சேக், சங்கர் கணேஷ், காத்திக் என்பட கழகத்தினர், மலையாளமேடு, ஆஞ்சநேயர் தெரு, உடையவர் தெரு, ஆண்டான்புரம், ராமநகர், கக்கன்ஜி நகர் ஊர் பொதுமக்கள் மற்றும் இளைஞர்கள் திரளாக கலந்து கொண்டனர்.

வெற்றி பெற்ற அணிகளுக்கு வழங்கப்பட்ட பரிசு தொகைகள் விவரம் வருமாறு. கலைஞர் அவர்களின் 101 வது பிறந்தநாள் வெற்றி கோப்பை முதல் பரிசு தொகை ரூபாய் 50,101.ம்.2ம் பரிசு தியாகி இமானுவேல் சேகரனார் 100 வது பிறந்தநாள் வெற்றி கோப்பை, பரிசு தொகை ரூபாய் 40,100ம். 3ம் பரிசு கழகத் தலைவர் முதலமைச்சர் அவர்களின் 71 வது பிறந்தநாள் வெற்றி கோப்பை, பரிசு தொகை ரூபாய் 30,071ம்.4ம் பரிசு கழக துணை பொதுச் செயலாளர் கனிமொழி கருணாநிதி எம்.பி அவர்களின் 56 வது பிறந்தநாள் வெற்றி கோப்பை, பரிசுத்தொகை


ரூபாய் 20,056.ம்.5ம் பரிசு கழக இளைஞர் அணி செயலாளர் அமைச்சர் உதயநிதி ஸ்டாலின் அவர்களின் 47வது பிறந்தநாள் வெற்றி கோப்பை, பரிசு தொகை ரூபாய் 10,047 ம். 6ம் பரிசு கழக இளைஞர் அணி செயலாளர் அமைச்சர் ஸ்டாலின் அவர்களின் 47 வது பிறந்தநாள் வெற்றி கோப்பை, பரிசு தொகை ரூபாய் 5,047ம்.

7ம் பரிசு கழக இளைஞர் அணி செயலாளர் அமைச்சர் உதயநிதி ஸ்டாலின் அவர்களின் 47வது பிறந்தநாள் வெற்றி கோப்பை, பரிசு தொகை ரூபாய் 3047ம்.9ம் பரிசு கழக இளைஞர் அணி செயலாளர் அமைச்சர் உதயநிதி ஸ்டாலின் அவர்களின் 47வது பிறந்தநாள் வெற்றி கோப்பை, பரிசு தொகை ரூபாய் 2,047ம். இவ்வாறு பரிசு தொகையாக மொத்தம் ரூபாய் 1,64,563 ம் வழங்கப்பட்டுள்ளது.

நிகழ்ச்சி ஏற்பாடுகளை மாநகர விவசாய அணி தலைவர் எஸ்.எஸ். முத்து, நெல்லை பேட்டை பகுதி இளைஞர் அணி துணை அமைப்பாளர் மணிகண்டன்.

திராவிட இயக்க தீரர்கள் நினைவு நாள்

டி.கே. பழனிச்சாமி
செப்டம்பர் 24 (2000)



திருவொற்றியூர் நகரக் கழகச் செயலாளராகவும், நகராட்சி மன்றத் தலைவராகவும், சட்டமன்ற உறுப்பினராகவும் பணியாற்றியவர்.

கழகம் அறிவித்த அறப்போராட்டங்கள் அனைத்திலும் பங்கேற்றவர்.

‘கழகத்தை உயிர்மூச்சாகக் கொண்டு ஓடியாடி உழைத்த உடன்பிறப்பு’ என தலைவர் கலைஞர் அவர்களால் பாராட்டப்பட்டவர்.

தலைமைக் கழகம்
தி.மு.க.

திருச்செங்கோடு அ.தி.மு.க. வினர் கழகத்தில் இணைந்தனர்!

நாமக்கல், செப். 24 - நாமக்கல் மேற்கு மாவட்டக் கழக அலுவலகத்தில் மாவட்டக் கழகச் செயலாளர் எஸ்.எம்.மதுரா செந்தில் முன்னிலையில் திருச்செங்கோடு அ.தி.மு.க. (ஓ.பி.எஸ். அணி) தெற்கு ஒன்றியச் செயலாளர் எஸ்.வருமூர்த்தி மற்றும் அ.ம.மு.க.வைச் சேர்ந்த திருச்செங்கோடு தெற்கு ஒன்றியச் செயலாளர் முருகேசன், வடக்கு ஒன்றியச் செயலாளர் பிரபு ஆகியோர் தலைமையில் 14 பெண்கள் உட்பட 112 பேர் திருச்செங்கோடு ஒன்றிய தி.மு.க. செயலாளர் வட்டுர் தங்கவேல் ஏற்பாட்டில் தி.மு.க.வில் இணைந்தனர்.

புதிதாக தி.மு.க.வில் இணைந்தவர்களை வரவேற்று சரஸ்வை அணி வித்து மாவட்டக் கழகச் செயலாளர் எஸ்.எம்.மதுராசெந்தில் வாழ்த்துத் தெரிவித்தார். திராவிட மாடல் அரசின் நலத்திட்டங்கள் அனைத்தும் பொதுமக்களிடம் கொண்டு சேர்த்து, கழகத் தலைவர் தளபதியார் அவர்களின் ஆணைப்படி வருகின்ற 2026 சட்டமன்றத் தேர்தலில், தீவிர களப்பணி ஆற்ற வேண்டும் எனவும் கழகத்தில் இணைந்தவர்களிடம் மாவட்டச் செயலாளர் எஸ்.எம்.மதுரா செந்தில் கேட்டுக்கொண்டார்.